

निश्चित तिथि 15.03.2022

नियम-324 के अन्तर्गत श्री रोहित ठाकुर (जुब्बल-कोटखाई) द्वारा उठया गया मामला

“मैं सरकार के ध्यान में लाना चाहता हूं कि हिमाचल प्रदेश के बर्फ वाले इलाकों (Snow Bound Area) में बर्फ हटाने का कार्य जे0सी0बी0 मशीन से किया जाता है। जे0सी0बी0 मशीन से एक ओर जहां बर्फ हटाने में बहुत अधिक समय लगता है वहीं दूसरी ओर सड़क भी उखड़ जाती है। हाल ही में बी0आर0ओ0 ने अमेरिकन स्नो कटर के माध्यम से पांच हजार टन प्रति घंटे की गति से मनाली लेह मार्ग में बर्फ हटाने का कार्य किया है।

अतः मैं सरकार से जानना चाहता हूं कि बर्फ वाले इलाकों में सड़कों से वैज्ञानिक तरीके से दोगुनी गति से बर्फ हटाने के लिए अमेरिकन स्नो कटर जैसी मशीनों को खरीदा जायेगा, यदि हां, तो कब तक, यदि नहीं तो कारण, ब्यौरा दें।”

माननीय अध्यक्ष महोदय,

वस्तुस्थिति इस प्रकार है :-

हिमाचल प्रदेश लोक निर्माण विभाग बर्फ वाले क्षेत्रों में सड़कों से बर्फ हटाने के लिए उपलब्ध आधुनिक मशीनरी का उपयोग कर रहा है। गत् वर्ष में विभाग द्वारा मु0 285.35 लाख रूपये की लागत से 79 नम्बर स्नो क्लीयरेंस अटैचमेंट्स की खरीद की गई है और विभाग में उपलब्ध मशीनरी में लगाई गई है जिनका उपयोग सड़कों से बर्फ हटाने के लिए गत् दो बर्फ के सीजनों में किया गया है।

उपरोक्त के अतिरिक्त विभाग द्वारा मु0 293.23 लाख रूपये की लागत से 7 नम्बर स्कीड स्टीर लोडर के साथ स्नो ब्लौअर/स्नो ब्लेड की खरीद की गई है। इन मशीनों का उपयोग विभाग द्वारा वर्तमान स्नो सीजन में किया गया है।

इसके अतिरिक्त 900–1200 टन प्रति घंटा क्षमता के 02 नम्बर स्नो ब्लोअर/ कट्टर की खरीद के लिये प्रशासनिक अनुमोदन एवं व्यय स्वीकृति दिनांक 18.02.2022 को मु0 3,89,75,400/– रूपए की प्रदान की गई है। इसके लिए राज्य सरकार द्वारा आवश्यक मु0 500.00 लाख रूपये की धनराशि का प्रावधान वर्ष 2021–22 में राज्य आपदा राहत कोष (SDRF) से किया गया है तथा विभाग द्वारा procurement की प्रक्रिया जारी है।

\*\*\*